

(1) માલાબાર ક્વાયત વિશે નીચેનામાંથી સાચાં વિધાન પસંદ કરો.

- (1) તાજેતરમાં ઓસ્ટ્રેલિયાએ આ ક્વાયતમાં જોડાવાનું નક્કી કર્યું છે.
 (2) તે હિંદ અને પેસિફિક મહાસાગરમાં યોજાતી વાર્ષિક ક્વાયત છે.
 (3) આ ક્વાયત મુક્ત, ખુલ્લા અને સમાવિષ્ટ ઈન્ડો-પેસિફિક તરફ પોતાનું ધ્યાન કેન્દ્રિત કરે છે.
 (4) વર્ષ 2008થી જાપાન પણ આ ક્વાયતમાં સમાવિષ્ટ થયું છે.
 (A) માત્ર (1), (2) અને (3) (B) માત્ર (2) અને (4)
 (C) માત્ર (3) (D) આપેલ તમામ

⇒ જવાબ :- A

સમજૂતી :

- ⇒ ભારતના પ્રસ્તાવ બાદ નવેમ્બર, 2020માં યોજનારી માલાબાર ક્વાયતમાં ઓસ્ટ્રેલિયાએ જોડાવવાનું નક્કી કરેલું છે. (આથી, વિધાન (1) સાચું છે.)
 ⇒ તે એક વાર્ષિક ત્રિપક્ષીય નૌ-સેનાની ક્વાયત છે. જેમાં ભારત, જાપાન અને યુ.એસ. ભાગ લે છે. આ ક્વાયત દર વર્ષે વારાફરતી હિંદ અને પેસિફિક મહાસાગરમાં યોજાય છે. (આથી, વિધાન (2) સાચું છે.)
 ⇒ આ ક્વાયતની શરૂઆત વર્ષ 1992માં ભારત અને યુ.એસ. દ્વારા કરવામાં આવી હતી. ત્યારબાદ વર્ષ 2015થી જાપાન પણ આ ક્વાયતનો હિસ્સો છે. (આથી, વિધાન (4) ખોટું છે.)
 ⇒ ક્વાયતના હેતુઓ :
 ● મુક્ત, ખુલ્લા અને સમાવિષ્ટ ઈન્ડો-પેસિફિકના વિચારને સહાયકારી થવું. (આથી, વિધાન (3) સાચું છે.)
 ● નિયમ આધારિત આંતરરાષ્ટ્રીય ઓર્ડરને વળગી રહેવું.
 ● માનવીય મદદ, સપાટી પરના યુદ્ધ, એન્ટી-સબમરીન યુદ્ધ, આતંકવાદ વિરોધી ક્રિયાઓ, ગન ટ્રેનીંગ અને હવાઈ દેખરેખ માટેની ઈન્ટરઓપરેટીબીલીટી વધારવી.

(2) મિઝોરમની સરહદ નીચેનામાંથી કયા-કયા રાજ્ય/દેશને સ્પર્શે છે ?

- (1) આસામ
- (2) મણિપુર
- (3) ત્રિપુરા
- (4) બાંગ્લાદેશ
- (5) મ્યાનમાર

- (A) માત્ર (1), (2), (3) અને (4)
(C) માત્ર (1), (2), (4) અને (5)

- (B) માત્ર (1), (2), (3) અને (5)
(D) આપેલ તમામ

⇒ જવાબ :- D

સમજૂતી :

- ⇒ તાજેતરમાં સરહદ વિસ્તારના પ્રશ્નને લઈને આસામ—મણિપુરની સરહદ પર તણાવ તથા હિંસક ઘટનાઓ જોવા મળી છે.
 - ⇒ આ ઘટનાએ પૂર્વોત્તર ભારતના લાંબા સમયથી ચાલતા સરહદના પ્રશ્નને ચર્ચામાં લાવ્યો છે.
 - ⇒ મિઝોરમ અને આસામનો પ્રશ્ન બ્રિટીશ કાળનો અસ્તિત્વમાં છે. પરંતુ મિઝોરમ રાજ્યના નિર્માણ સમયે આ પ્રશ્ન બરાબર રીતે ઉકેલી શકાયો ન હતો.
 - ⇒ બ્રિટીશ સમયમાં મિઝોરમને ‘લુશાઈ ટેકરીઓ’ તરીકે ઓળખવામાં આવતું હતું. તે સમયે તે આસામનો એક જિલ્લો હતો.
 - ⇒ વર્તમાન સમયે પણ સરહદનો પ્રશ્ન મુખ્યત્વે લુશાઈ ટેકરીઓ સાથે જ સંબંધ ધરાવે છે.
 - ⇒ મિઝોરમ રાજ્ય 1875ના ઓર્ડરને તથા આસામ રાજ્ય 1933માં થયેલાં સીમાંકનને માને છે.
 - ⇒ મિઝોરમની સરહદો નીચેના વિસ્તારોને સ્પર્શે છે.
 - આસામ
 - બાંગ્લાદેશ
 - મણિપુર
 - મ્યાનમાર
 - ત્રિપુરા
- (આથી, આપેલ દરેક વિધાન સાચાં છે.)



(3) આયુષમાન સહકાર યોજના વિશે નીચેનામાંથી સાચાં વિધાન પસંદ કરો ?

- (1) આ યોજના ગ્રામ્ય વિકાસ મંત્રાલય દ્વારા લોંચ કરવામાં આવી છે.
 - (2) આ યોજનાનું નિર્માણ રાષ્ટ્રીય સહકારી વિકાસ કોર્પોરેશન (NCDC) દ્વારા કરવામાં આવ્યું છે.
 - (3) આ યોજના આરોગ્ય અને શિક્ષણ સાથે સંબંધ ધરાવે છે.
 - (4) યોજના દ્વારા સ્થાનીક રોજગારી સર્જનને વેગ મળશે.
- (A) માત્ર (1) અને (2) (B) માત્ર (2) અને (3)
(C) માત્ર (1) (D) માત્ર (2)

⇒ જવાબ :- B

સમજૂતી :

- ⇒ ખેતી અને ખેડૂત કલ્યાણ મંત્રાલય દ્વારા આયુષમાન સહકાર યોજના લોંચ કરવામાં આવી છે. (આથી, વિધાન (1) ખોટું છે.)
- ⇒ આ યોજનાનું નિર્માણ રાષ્ટ્રીય સહકારી વિકાસ કોર્પોરેશન (NCDC) દ્વારા કરવામાં આવ્યું છે. (આથી, વિધાન (2) સાચું છે.)
- ⇒ NCDCની સ્થાપના 1963માં સહકારી સંસ્થાઓના વિકાસ માટે કરવામાં આવી હતી.
- ⇒ NCDC ખેતી અને ખેડૂત કલ્યાણ મંત્રાલય હેઠળ કાર્ય કરે છે.
- ⇒ આ યોજના હેઠળ આરોગ્ય અને શિક્ષણ ક્ષેત્રના ઈન્ફ્રાસ્ટ્રક્ચરની સ્થાપના, તેમનું આધુનિકીકરણ, વિસ્તૃતીકરણ, સમારકામ અને રીનોવેશન માટે સહકારી સંસ્થાઓને સહાય કરવામાં આવશે. (આથી, વિધાન (3) સાચું છે.)





(4) 'હીંગ' વિશે નીચેનામાંથી સાચાં વિધાન પસંદ કરો.

- (1) ભારતમાં હીંગની ખેતી થતી નથી.
- (2) હીંગનો છોડ મૂળ ઈરાન અને અફઘાનિસ્તાનનો છે.
- (3) આ છોડ ઠંડા રણની પરિસ્થિતિમાં ઊગે છે.
- (4) ભારત ઉઝબેકિસ્તાન પાસેથી હીંગની આયાત કરે છે.

- (A) માત્ર (1), (2) અને (3) (B) માત્ર (2) અને (3)
(C) માત્ર (3) (D) આપેલ તમામ

⇒ જવાબ :- D

સમજૂતી :

- ⇒ તાજેતરમાં IHBT (Institute of Himalayan Bioresource Technology) એ ભારતીય હિમાલયમાં હીંગ ઊગાડવાનું મિશન હાથ ધર્યું છે.
- ⇒ હીંગ એ એક પ્રકારનો કાયમી છોડ છે જે તેનાં મૂળમાં પોષક તત્વોનો સંગ્રહ કરે છે.
- ⇒ આ છોડ મૂળ ઈરાન અને અફઘાનિસ્તાનનો છે. તેઓ હીંગની નિકાસમાં વિશ્વમાં આગવું સ્થાન ધરાવે છે. (આથી, વિધાન (2) સાચું છે.)
- ⇒ આ છોડ સૂકી અને ઠંડા-રણની પરિસ્થિતિમાં ઊગે છે. તે મહત્તમ 35°C થી 40°Cનું અને ન્યુનતમ -4°C (માઈનસ 4)નું તાપમાન સહન કરી શકે છે. (આથી, વિધાન (3) સાચું છે.)
- ⇒ આ છોડના વિવિધ ચિકિત્સા ઉપયોગો છે. દા.ત. પેટની તકલીફોમાં, અસ્થમા અને બ્રોન્કાઈટીસમાં વગેરેમાં.
- ⇒ ભારતમાં હીંગની ખેતી થતી નથી. ભારત દર વર્ષે 1200 ટન કાચી હીંગની આયાત કરે છે.
- ⇒ ભારત મુખ્યત્વે ઈરાન, અફઘાનિસ્તાન અને ઉઝબેકિસ્તાનમાંથી હીંગની આયાત કરે છે. (આથી, વિધાન (4) સાચું છે.)





(5) પર્લ (Pearl) નદી વિશે નીચેનામાંથી સાચાં વિધાન પસંદ કરો.

- (1) આ નદી ચીનમાં આવેલી છે.
- (2) તે ચીનની સૌથી લાંબી નદી છે.
- (3) આ નદી તેની બ્લેક ડોલ્ફીન માટે પ્રખ્યાત છે.
- (4) હોંગકોંગ શહેર આ નદીના કિનારે આવેલું છે.

- | | |
|-----------------------|----------------------------|
| (A) માત્ર (1) અને (3) | (B) માત્ર (1), (2) અને (3) |
| (C) માત્ર (1) અને (4) | (D) આપેલ તમામ |

⇒ જવાબ :- C

સમજૂતી :

- ⇒ પર્લ નદી એ ચીનમાં આવેલી છે. (આથી, વિધાન (1) સાચું છે.)
- ⇒ આ નદીને પહેલાના સમયમાં કેન્ટોન (Canton) નદી તરીકે પણ ઓળખવામાં આવતી હતી.
- ⇒ નદીની લંબાઈ 2400km છે અને તે યાન્ગત્ઝે અને યેલો નદી બાદ ચીનની ત્રીજા ક્રમની સૌથી લાંબી નદી છે. (આથી, વિધાન (2) ખોટું છે.)
- ⇒ આ નદીમાં તાજેતરમાં પ્રખ્યાત ચાઈનીઝ પિંક ડોલ્ફીન ફરી જોવા મળી રહી છે. (આથી, વિધાન (3) ખોટું છે.)
- ⇒ ઈન્ડો-પેસિફિક હમ્પબેક ડોલ્ફીનને ચાઈનીઝ વાઈટ અથવા પિંક ડોલ્ફીન તરીકે પણ ઓળખવામાં આવે છે. આ નામ ડોલ્ફીનને તેની ચામડીના રંગના આધારે આપવામાં આવ્યું છે.
- ⇒ હોંગકોંગ, મકાઉ, શેનઝેન, ગ્વાંગઝો વગેરે જેવા શહેરો આ નદીના કિનારે આવેલાં છે. (આથી, વિધાન (4) સાચું છે.)
- ⇒ આ નદીનો ડેલ્ટા પૃથ્વી પરનો સૌથી વધુ શહેરીકરણ ધરાવતો, સૌથી વધુ ઉદ્યોગો ધરાવતો અને સૌથી વધુ વ્યસ્ત શિપિંગ લેન ધરાવતો ડેલ્ટા છે.



સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

